

వాసవి దేవి ఆశీస్సులతో ఆర్యవైశ్యులకు అండగా కూటమి ప్రభుత్వం

శ్రీకాళహస్తి ,పెన్ పవర్ , జనవరి ,20 :
శ్రీకాళహస్తి పట్టణం బహదురపేటలో వెలసిన శ్రీ వాసవి కన్యకా పరమేశ్వరి దేవి ఆలయంలో మంగళవారం ఆత్మార్పణ దినోత్సవం సందర్భంగా ఘనంగా పూజా కార్యక్రమాలు నిర్వహించారు.ఈ సందర్భంగా శ్రీకాళహస్తి ఎమ్మెల్యే బొజ్జల వెంకట సుధీర్ రెడ్డి అమ్మ బొజ్జల బృందమ్మా ,అమ్మవారికి పట్టు వస్త్రాలను సమర్పించి ప్రత్యేక పూజలు నిర్వహించారు. అనంతరం శ్రీ వాసవి కన్యకా పరమేశ్వరి అమ్మవారి అగ్నిగుండం కార్యక్రమాన్ని తిలకించి తీర్థ ప్రసాదాలు స్వీకరించారు.ఈ సందర్భంగా ఎమ్మెల్యే వెంకట బొజ్జల సుధీర్ రెడ్డి మాట్లాడుతూ,కూటమి ప్రభుత్వం ఆర్యవైశ్యులకు ఎల్లప్పుడూ అండగా ఉంటుందని భరోసా ఇచ్చారు. ఈ కార్యక్రమాన్ని శ్రీ వాసవి ఆర్యవైశ్య సమాజం గౌరవ సలహాదారులు,వాసవి మహిళా సంఘం, వాసవి యువజన సంఘం సభ్యులు సమన్వయంతో అత్యంత ఘనంగా నిర్వహించారు.



వజ్రం కిషోర్ కు భరోసా: ఆసుపత్రిలో బొజ్జల బృందమ్మ పరామర్శ

శ్రీకాళహస్తి ,పెన్ పవర్ ,జనవరి ,20 :
శ్రీకాళహస్తి పట్టణ టీడీపీ కార్యనిర్వాహక కార్యదర్శి, సందమూరి అభిమాన సంఘం రాష్ట్ర నాయకుడు వజ్రం కిషోర్ పై పెనుబాక గ్రామంలో వైసీపీ మూకలు జరిపిన దాదిన టీడీపీ నేతలు తీవ్రంగా ఖండించారు. కూటమి ప్రభుత్వంలో శాంతిభద్రతల పరిరక్షణకు ముఖ్యమంత్రి నారా చంద్రబాబు నాయుడు,కఠిన చర్యలు చేపడుతున్నా వైసీపీ అల్లరి మూకలు ‘రప్పా.. రప్పా’ నినాదాలతో రెచ్చిపోతూ ప్రశాంత వాతావరణాన్ని భంగం కలిగిస్తున్నాయని ఆగ్రహం వ్యక్తం చేశారు. ఎమ్మెల్యే బొజ్జల వెంకట సుధీర్ రెడ్డి, నియోజకవర్గాన్ని అభివృద్ధి పథంలో ముందుకు నడిపిస్తున్న తీరును సహించలేక వైసీపీ శక్తులు ఇటువంటి దాడులకు పాల్పడుతున్నాయని ఆరోపించారు. ఈ ఘటనపై పోలీసు యంత్రాంగం వెంటనే స్పందించి దోషులపై కఠిన చర్యలు తీసుకోవాలని డిమాండ్ చేశారు. ఈ సందర్భంగా దాడిలో గాయపడి ఆసుపత్రిలో చికిత్స పొందుతున్న వజ్రం కిషోర్ ను శ్రీమతి బొజ్జల బృందమ్మ ,టీడీపీ నాయకులు పరామర్శించి, పార్టీ బాధితుడికి అండగా ఉంటుందని భరోసా ఇచ్చారు.

ట్రాఫిక్ నియంత్రణ విషయంలో రాజీ పడేది లేదు -అత్తకూరు సిఐ గొంగాధర్

అత్తకూర్ పెన్ పవర్ జనవరి 28.
అత్తకూరు మున్సిపాలిటీ పరిధిలో నేటి ఉదయం నుండి పట్టణంలోని ట్రాఫిక్ నియంత్రణపై ప్రత్యేక దృష్టి సారించిన అత్తకూరు సర్కిల్ ఇన్స్పెక్టర్ +. గొంగాధర్ రావు.. జిల్లా ఎస్పీ అజిత వేణెండ్ల మేడం ఆదేశాలతో తమ డిఎస్పీ కే వేణుగోపాల్ సూచనలతో అత్తకూరు పట్టణంలో ట్రాఫిక్ నియంత్రణ పై ప్రత్యేక దృష్టి పెట్టినట్లు సిఐ తెలిపారు.. పట్టణంలో నిర్దిష్టంగా కేటాయించిన ప్రదేశాలలోనే ఆటోలను, స్కూటర్లను ఇతర వాహనాలను నిలుపుదల చేయాలని ప్రధాన వీధిలో రోడ్డుకు అడ్డంగా రోడ్డు మార్షిన్ దాటి వాహనాలు నిలపరాదని అలా ఆదేశాలు ఉల్లంఘిస్తే కేసులు నమోదు చేస్తామని ఈ సందర్భంగా సీఐ తెలిపారు.. ఆర్టీసీ డిపో నుండి సత్రం సెంటర్ వరకు తమ సిబ్బందితో కలిసి ట్రాఫిక్ నియంత్రణ చేపట్టారు.. మున్సిపల్ బస్టాండ్ వద్ద ఆటో కార్మికులకు డీనిపై అవగాహన కల్పిస్తూ క్రమ పద్ధతిలో ఆటోలు ఉంచుకోవాలని సూచించారు.. అలాగే అత్తకూరు పట్ల ప్రజలు కూడా వాహనాలను ఎక్కడపడితే అక్కడ ఆపకుండా నిర్దేశించిన ప్రదేశాలలో ఉంచుకోవాలని పోలీసు వారి ఆదేశాలను అనుసరించాలని తెలిపారు.. పోలీసు వారి ఆదేశాలను ఉల్లంఘిస్తే వారిపై కేసును నమోదు చేస్తామని తెలిపారు..



నియోజకవర్గ అభివృద్ధికి మీడియా సహకరించాలి

-ఎమ్మెల్యే డాక్టర్ నెలవల విజయశ్రీ

నాయుడుపేట, పెన్ పవర్, జనవరి 20
సూళ్లూరుపేట నియోజకవర్గ అభివృద్ధికి మీడియా మిత్రులు సహకరించాలని సూళ్లూరుపేట ఎమ్మెల్యే డాక్టర్ నెలవల విజయ శ్రీ అన్నారు.మంగళవారం నాయుడుపేట పట్టణంలోని శ్రీనివాస కళ్యాణ మండపంలో జరిగిన నియోజకవర్గ మీడియా మిత్రుల ఆటోరు సమావేశంలో ఎమ్మెల్యే పాల్గొన్నారు.ఈ సందర్భంగా ఎమ్మెల్యే మాట్లాడారు.నియోజకవర్గ అభివృద్ధిలో మీడియా పాత్ర కీలకమని,ప్రజా సమస్యలను ప్రభుత్వం దృష్టికి తీసుకురావడంలో పాత్రికేయులు వారధిలా పనిచేయాలని ఎమ్మెల్యే డాక్టర్ నెలవల విజయశ్రీ పిలుపునిచ్చారు.2024 ఎన్నికల సమయంలో మీడియా మిత్రులు నాకు అన్వదమ్ముల్లా అండగా నిలిచారని తెలిపారు.మీ సహకారం మరువలేనిదని కొనియాడారు.ప్రస్తుతం మీడియా సోదరులు అందిస్తున్న మద్దతు తనకు ఎంతో ధైర్యాన్ని ఇస్తోందన్నారు.సేవ లక్ష్యంగా తాను రాజకీయాల్లోకి వచ్చానని, పదవుల కోసం కాదని తెలిపారు.ప్రజలకు మంచి చేయాలనే సంకల్పంతోనే రాజకీయాల్లోకి వచ్చానని తెలియజేశారు.నియోజకవర్గ ప్రజలు నేరుగా తనకు మెసేజ్లు, ఫోటోలు పంపి వారి సమస్యలను వివరిస్తున్నారని తెలిపారు.ప్రతి సమస్యను పరిష్కరించి, బాధితులకు అండగా ఉండటమే ప్రాధాన్యత గా పనిచేస్తున్నట్లు తెలిపారు.జర్నలిస్టుల చిరకాల కోరికైన ఇళ్ల స్థలాల విషయంలో తన పూర్తి సహకారం ఉంటుందన్నారు.అర్హులైన ప్రతి మీడియా ప్రతినిధికి

ఇళ్ల స్థలం వచ్చేలా ప్రత్యేక శ్రద్ధ తీసుకుంటానని అన్నారు.సూళ్లూరుపేట నియోజకవర్గాన్ని ఆదర్శంగా తీర్చిదిద్దడమే లక్ష్యంగా జిల్లా కలెక్టర్,సంబంధిత శాఖల మంత్రులు, ముఖ్యమంత్రి లను కలిసి ప్రత్యేక నిధులు తీసుకువస్తానని హామీ ఇచ్చారు. మాజీ ఎంపీ నెలవల సుబ్రహ్మణ్యం మాట్లాడుతూ ప్రజాస్వామ్య వ్యవస్థలో కీలక పాత్ర పోషిస్తున్న ప్రింట్ అండ్ ఎలక్ట్రానిక్ మీడియా వాస్తవాలను ప్రచురించాలన్నారు. నియోజకవర్గ ప్రజా సమస్యలను తమ దృష్టికి తీసుకువచ్చి, అభివృద్ధికి సహకరించాలని పిలుపునిచ్చారు.ఈ కార్యక్రమంలో నాయుడుపేట మున్సిపల్ వైస్ చైర్మన్ షీక్ రఫీ,సూళ్లూరుపేట ఏఎస్సీ చైర్మన్ ఆకుతోట రమేష్, శ్రీ పోలేరమ్మ అలయ కమిటీ చైర్మన్ నానబాల సుబ్బారావు,చిల్లకూరు



గూడూరులో కలెక్టర్ హిమాన్సు శుక్ల పర్యటన

గూడూరు, పెన్, పవర్,జనవరి,20:
జిల్లా కలెక్టర్ హిమాన్సు శుక్ల శుక్రవారం గూడూరు పట్టణంలో పర్యటించి గూడూరు, చిల్లకూరు, కోట మండలాల అభివృద్ధి కార్యక్రమాలపై అధికారులతో సమగ్రంగా సమీక్ష నిర్వహించారు. ఈ సందర్భంగా వివిధ శాఖల అధికారులు హాజరై తమ తమ శాఖల ద్వారా అమలువుతున్న పథకాల పురోగతిని కలెక్టర్ కు వివరించారు.కలెక్టర్ మాట్లాడుతూ ప్రభుత్వ అభివృద్ధి పథకాలు అర్హులైన ప్రతి ఒక్కరికి చేరేలా అధికారులు బాధ్యతతో పనిచేయాలని ఆదేశించారు. ముఖ్యంగా తాగునీరు, విద్య, వైద్యం, ఉపాధి హామీ పనులు, రహదారులు, పారిశు ధ్యం వంటి కీలక అంశాలపై ప్రత్యేక దృష్టి సారించాలని సూచించారు. గూడూరు పట్టణంతో పాటు చిల్లకూరు, కోట మండలాల్లో చేపట్టిన అభివృద్ధి పనులు వేగవంతంగా పూర్తయ్యేలా కార్యాచరణ రూపొందించాలని, ఎక్కడైనా సమస్యలు ఉంటే వెంటనే పరిష్కరించే చర్యలు తీసుకోవాలని అధికారులను ఆదేశించారు. ప్రజలకు ఇబ్బందులు లేకుండా సేవలు అందించడమే ప్రభుత్వ లక్ష్యమని ఆయన స్పష్టం చేశారు.ఈ సమీక్ష సమావేశంలో వివిధ శాఖల జిల్లా, మండల స్థాయి అధికారులు, ప్రజాప్రతినిధులు పాల్గొన్నారు.

బాధిత కుటుంబాలకు అండగా నిలిచిన ఎమ్మెల్యే పాశిం సునీల్ కుమార్



గూడూరు, పెన్ పవర్,జనవరి,20:
పోటు పాలెం గ్రామానికి చెందిన స్వర్ణస్తులైన కవరగిరి పోలయ్య కుటుంబానికి శాసన సభ్యులు పాశిం సునీల్ కుమార్ అందించిన రూ.3,000/- ఆర్థిక సహాయాన్ని ఆ కుటుంబ సభ్యులకు నాయకులు వాటం బేటీ హరికుమార్, నరేష్ మరియు స్థానిక నాయకులు అందజేశారు. ఈ సందర్భంగా వారు మృతుని కుటుంబానికి ప్రగాధ సానుభూతి తెలియజేస్తూ, ఎల్లప్పుడూ అండగా ఉంటామని భరోసా ఇచ్చారు. అదేవిధంగా, అదే గ్రామానికి చెందిన స్వర్ణస్తులైన గుంటపూడి మోహన్ కుటుంబానికి కూడా శాసన సభ్యులు పాశిం సునీల్ కుమార్ మంజూరు చేసిన రూ.3,000/- ఆర్థిక సహాయాన్ని నాయకులు వాటం బేటీ హరికుమార్, నరేష్ తదితరులు కుటుంబ సభ్యులకు అందజేశారు. ఈ సందర్భంగా వారు మృతుల కుటుంబాలకు ధైర్యం చెప్పి, ఈ కష్ట సమయంలో పార్టీ నాయకత్వం అండగా ఉంటుందని తెలిపారు. ఈ కార్యక్రమంలో స్థానిక నాయకులు, కార్యకర్తలు పాల్గొన్నారు.



వైసిపి సంస్థాగత కమిటీల ఏర్పాటు

అత్తకూర్ పెన్ పవర్ జనవరి 20.
అత్తకూరులో వైసిపి కార్యాలయంలో వైసిపి సంస్థాగత కమిటీల ఏర్పాటు స్థానిక మాజీ ఎమ్మెల్యే మేకపాటి విక్రం రెడ్డి నిర్వహించారు.ఈ కార్యక్రమానికి మాజీ మంత్రి కాకాని గోవర్ధన్ రెడ్డి, తిరుపతి ఎంపీ మద్దెల గురుమూర్తి, పార్టీ ముఖ్య నాయకులు హాజరయ్యారు.ఈ సందర్భంగా కాకాని గోవర్ధన్ రెడ్డి మాట్లాడుతూ గ్రామస్థాయిలో పార్టీని మరింత బలోపేతం చేయడమే ప్రధాన లక్ష్యమన్నారు.జగనన్న 2.0లో కార్యకర్తలకు గౌరవప్రదమైన పరిపాలన కొనసాగుతుందని చెప్పారు.అదే సమయంలో ముఖ్యమంత్రి చంద్రబాబు నాయుడు పై తీవ్ర విమర్శలు చేశారు.ఎన్నడూ లేని విధంగా ఆంధ్ర రాష్ట్రంలో దారుణ పరిస్థితి చూస్తున్నామని అన్నారు.చంద్రబాబుకు మంచినీ చెడుగా తాను చేసిన చెడును మంచిగా చెప్పుకోవడం వెన్నతో పెట్టిన విద్య అన్నారు.అబద్ధాలు చెప్పడం అసత్యాల ప్రచారాలు చేయడంలో చంద్రబాబు ప్రపంచంలోనే మొదటి ఉన్నారున్నారు.కూటమి నాయకులకు పోలీసులు దగ్గరుండి ఫైర్ క్రీలు కడుతున్నారు వైసిపి నాయకుల ఫైర్ క్రీలు మాత్రం వారే దగ్గర ఉండి తీసేస్తున్నారని అధికారం శాశ్వతం కాదని అధికారులు గుర్తుచేశావన్నారు.ల్యాండ్ ట్రైబియన్ అంశంలో తప్పుడు ప్రచారాలు జరుగుతున్నాయని ఆరోపించారు. ప్రజలు ఈ అబద్ధాలను నమ్మే పరిస్థితిలో లేరని స్పష్టం చేశారు

పిల్లిపాటి మాలకాండయ్య కుటుంబానికి మేలగి మొరళీధర్ పరామర్శ



గూడూరు, పెన్, పవర్,జనవరి 20:
వైయస్సార్ కాంగ్రెస్ పార్టీ గూడూరు పట్టణ 6వ వార్డు సభ్యులు పిల్లిపాటి ఈశ్వర్ తండ్రి పిల్లిపాటి మాలకొండయ్య ఇటీవలే మృతి చెందిన విషయం విడితేమే. ఈ సందర్భంగా ఉమ్మడి నెల్లూరు జిల్లా ఎమ్మెల్సీ మరియు గూడూరు నియోజకవర్గ వైయస్సార్ కాంగ్రెస్ పార్టీ ఇంచార్జి మేరిగ మొరళీధర్ ఈశ్వర్ నివాసానికి చేరుకొని కుటుంబ సభ్యులను పరామర్శించారు.మాలకొండయ్య చిత్రపటానికి పూలమాల వేసి ఘన నివాళులు అర్పించిన మొరళీధర్, కుటుంబ సభ్యులకు ప్రగాధ సానుభూతి తెలియజేశారు. ఈ కష్టసమయంలో పార్టీ తరఫున మరియు వ్యక్తిగతంగా ఎల్లప్పుడూ అండగా ఉంటామని హామీ ఇచ్చారు. ఈ కార్యక్రమంలో స్థానిక పార్టీ నాయకులు పూర్ణ, కార్యకర్తలు తదితరులు పాల్గొన్నారు.

02

ఇప్పుడు పెన్ పవర్ దిన పత్రికలో శుభాకాంక్షలు యాడ్స్ కేవలం యాడ్ 300/-

'పోస్టుకార్డు సైజు'

'పో. 12 సెం.మీ. వె.16 సెం.మీ'

'మరిన్ని వివరాలకు సంప్రదించండి'

93948 55244

షరతులు పేర్కొన్నాయి

బడుగు వర్గాలపై దాడులకు వైసీపీ బాధ్యత జగన్ బీసీల బద్దశత్రువు

- డా. ఉమేశ్ రావు

శ్రీకాళహస్తి , పెన్ పవర్ ,జనవరి ,20 : జ్యోతిబా హూలే, అంబేద్కర్ వంటి మహానుభావుల ఆశయ సాధకుడు చంద్రబాబు అయితే,బిసి వర్గాల బలిగోరే బడుగు వర్గాల బద్దశత్రువు మాత్రం జగన్ రెడ్డి అని తెలుగుదేశం పార్టీ బిసి విభాగం రాష్ట్ర కార్యనిర్వాహక కార్యదర్శి డా.యం.ఉమేశ్ రావు ఆరోపించారు.తనకు అధికారం దక్కలేదని పగతో రగిలిపోతున్న జగన్, ‘రప్పా రప్పా’ సంస్కృతిని తీసుకొచ్చి వైసీపీ ఉన్నాడులతో ప్రజలను భయభ్రాంతులకు గురి చేస్తూ మరో బీసీ నేతని బలి తీసుకున్నాడని ఆరోపించారు.కాకినాడ జిల్లా అల్లిపూడి గ్రామానికి చెందిన డీడీపీ నాయకుడి జన్మదిన వేడుకలకు వెళ్లి తిరిగి వస్తూ ఉండగా,మాటు వేసి డీడీపీ బీసీ నేత లపై అతి కిరాతకంగా దాడి చేసిన సంఘటనలో బీసీ నేత బంగారయ్య చనిపోగా,మరో ఇద్దరికి తీవ్ర గాయాలు అయ్యాయని,ఇది రాజకార్యే ఆటవిక సంస్కృతికి అద్దం పడుతోందని ఆరోపించారు.

తునితో బీసీ నేత బంగారయ్యది వైసీపీ సైకో నాయకుల ప్రేరేపిత హత్యే అని, ప్రజలంతా పండుగకు గాలిపటాలు ఎగరేస్తుంటే...వైసీపీ సైకో నాయకులు బిసి నేతల తలలు నరికి కార్యక్రమంలో ఉన్నారని, దీన్ని తాము తీవ్రంగా ఖండిస్తున్నాం అని, చంద్రబాబు నాయుడు నాయకత్వంలోని కూటమి ప్రభుత్వం బాధితులకు అండగా ఉంటుందని,చేసిన వారికి చట్టప్రకారం శిక్ష



తప్పుదని హెచ్చరించారు. బీసీల పై అంతులేని కక్షను పెంచుకున్న వైసీపీ నాయకత్వం చేస్తున్న ఆటవిక దాడులను, హత్యలను కూటమి ప్రభుత్వం తీవ్రంగా పరిగణించి, ఇటువంటి సంఘటనలకు పాల్పడే రాక్షసులను కఠినంగా శిక్షించాలని విజ్ఞప్తి చేశారు. శాంతి భద్రతలకు విఘాతం కలిగించే ఎలాంటి చర్యలను కూటమి ప్రభుత్వం ఉపేక్షించదు. తప్పు చేసిన ఎవరిని వదిలి పెట్టేది ఉండదు. ఇప్పటికైనా వైసీపీ నేతలు ‘రప్పా... రప్పా’ సంస్కృతిని పక్కన పెట్టకపోతే, కూటమి ప్రభుత్వంలో చట్ట ప్రకారం ఎవరూ తప్పించుకోలేరని

హెచ్చరించారు. ఈ కార్యక్రమంలో వన్యకుల క్షత్రియ సంక్షేమం మరియుఅభివృద్ధి కార్పొరేషన్ డైరెక్టర్ మిన్నల్ రవి, బిసి విభాగం రాష్ట్ర కార్యనిర్వాహక కార్యదర్శి డా.యం.ఉమేశ్ రావు,తంగళ్ళ పాలెం పిపిసియస్ వైర్యన్ బీమాలభాస్కర్ ముదిరాజ్,నాయీ బ్రాహ్మణ సాధికార సమితి తిరుపతి పార్లమెంటు సోపల్ మీడియా కన్వీనర్ కోట చంద్రశేఖర్, తొట్టంటేడు మండల ప్రధాన కార్యదర్శి చిల్లకూరు మణి,నంజాకుల మురళీకృష్ణ, భాస్కర్,నాగరాజు తదితరులు పాల్గొన్నారు.

సహ చట్టంపై ప్రజలు అవగాహన పెంచుకోవాలి

- తాసిల్దార్ ఉదయ్ సంతోష్


చలమనేరు,పెన్ పవర్,జనవరి 20, ప్రజలు సమాచార చట్టంపై అవగాహన పెంచుకోవాలని తాసిల్దార్ ఉదయ్ సంతోష్ తెలిపారు.సమాచార హక్కు చట్టం అమల్లోకి వచ్చి 20సంవత్సరాలు పూర్తయిన సందర్భంగా సహచట్టంపై రాష్ట్రవ్యాప్తంగా అధికార యంత్రాంగానికి,ప్రజలకు అవగాహన కల్పించాలన్న ప్రభుత్వ ఆదేశంతో వి.కోట తాసిల్దార్ ఆధ్వర్యంలో స్త్రీకే భవనంలో వి.కోట మండల స్థాయి అధికారులకు, ప్రజలకు సమాచార హక్కుచట్టం 2005 పై అవగాహన కార్యక్రమం నిర్వహించారు. ఈ సందర్భంగా సమాచార హక్కు చట్టం ప్రజలకు వజ్రాయుధం లాంటిదని ప్రజలు అవగాహన పెంచుకోవాలని తాసిల్దార్ ఉదయ్ సంతోష్ తెలిపారు. జవాబుదారీతనం, పారదర్శకతకు పెద్దపీట వేస్తూ తీసుకొచ్చిన సమాచార హక్కు చట్టాన్ని ప్రతి పౌరుడు తెలుసుకోవాలన్నారు.

సమాచారహక్కు చట్ట పరిరక్షణ సమితి అధ్యక్షులు గిరిబాబు సహ చట్టాన్ని వినియోగించుకునే విధానం సహ చట్టం పట్ల ప్రజలు తెలుసుకోవాల్సిన

మెలకువలు,అధికారులు వ్యవహరించాల్సిన తీరు,దరఖాస్తు చేయు విధానం,సమాచారం తీసుకోవడంలో అనుసరించాల్సిన ప్రక్రియను సవివరంగా వివరించారు. సమాచార హక్కు చట్టాన్ని ప్రతి పౌరుడు వినియోగించుకుంటే అవినీతి రహిత సమాజ నిర్మాణం నిర్విఘట మవుతుందన్నారు.ఈ కార్యక్రమంలో ఎంతరినా మోహన్ రెడ్డి,ఎంతరినా చంద్రశేఖర్,ఆర్ట్స్కాన్ ఎకా అజయ్,మండల అధికారులు స్వచ్ఛంద సేవ సంస్థ ప్రతినిధులు రమేష్ బాబు,శివరాం,సుబ్రహ్మణ్యం తదితరులు పాల్గొన్నారు.

సహ చట్టం చెప్పడానికి మాత్రమేనా,ఆచరించా?

సహకార చట్టంపై ప్రజలు అవగాహన పెంచుకోవాలి అంటున్న అధికారులే అదే సహకార చట్టాన్ని చెత్త కుప్పల్లో వదేసిన వైనం, తేటతెల్లం అవుతోంది. వి.కోట మండల కేంద్రానికి చెందిన బాధితుడు గత సంవత్సరం 9వ నెలలో మండల తసిల్దార్ 11వ తేదీన ఇచ్చారు.అలాగే చలమనేరు నందున్న ఆర్డీవోకు అక్టోబరు నెల 23వతేదీ ఇవ్వగా,బాధితుని గడువు తీరినా అధికారుల్లో ఎటువంటి స్పందన లేదు. చివరకు ఈ అధికారులపై ఫిర్యాదు చేస్తూ కమిషనర్ కు గత డిసెంబరు నెల 16వ తేదీన



అందించామని బాధితులు అన్నారు.దీనిని బట్టి చూస్తే సమాచార హక్కు చట్టంపై ప్రసంగాలు చేయడం తప్పు ఇంకమీ చేయరని అర్థమవుతోంది.



పాలంటో డొంక లోకి పశు వైద్యశాల రబ్బీను

విడవలూరు పెన్ పవర్ జనవరి 20, విడవలూరు మండలం మన్మధరావుపేటలోని పొలంలో డొంక ఏర్పాటుకు పశు వైద్యశాలలో పురాతన భవనానికి చెందిన రబ్బీను తరలించడం జరిగిందని గ్రామ రైతులు తెలిపారు. ఈ సందర్భంగా రైతులు మాట్లాడుతూ పొలంలో డొంక లేక రైతులు ఇబ్బంది పడుతున్నారని ఎమ్మెల్యే వేమిరెడ్డి ప్రశాంతి రెడ్డి దృష్టికి తీసుకువెళ్లగా ఆమెను డొంక భాగు చేసేందుకు లక్ష రూపాయలు నగదు మంజూరు చేశారన్నారు. ఆ నగదుతో పశువైద్యశాల అధికారులను సంప్రదించి శిథిలావస్థలో ఉన్న భవనానికి చెందిన రబ్బీనును డొంక కు తోలుకోవటం జరిగిందన్నారు. కానీ కొన్ని పత్రికలలో ఎమ్మెల్యే ఇచ్చిన నగదును దుర్వినియోగం చేసి అధికారుల ప్రయేంం లేకుండా ఇస్తానుసారంగా పశువైద్యశాల భవనాన్ని కూల్చారని అవాస్తవాలు ప్రచురించారని వారు ఆరోపించారు. నాయకులకు ఎలాంటి సంబంధం లేదని ఎమ్మెల్యే ఇచ్చిన నగదును తామే ఉపయోగించుకున్నామని వారు స్పష్టం చేశారు. ఈ కార్యక్రమంలో రైతులు పాల్గొన్నారు.

విద్యతోనే పేదరికం దూరం

-ఓబులాయిపల్లి జెడ్పీ హైస్కూల్లో నోట్‌బుక్స్ పంపిణీ



శ్రీకాళహస్తి రూరల్,పెన్ పవర్ ,జనవరి ,20 : ఓబులాయిపల్లి జిల్లా పరిషత్ ఉన్నత పాఠశాలలో ప్రగతి స్వచ్ఛంద సంస్థ ఆధ్వర్యంలో విద్యార్థులకు నోట్‌బుక్స్, పెన్సిలు పంపిణీ కార్యక్రమం ఘనంగా నిర్వహించారు. దాతల సహకారంతో ఈ కార్యక్రమాన్ని చేపట్టారు.ఈ సందర్భంగా పాఠశాల ప్రధానోపాధ్యాయులు గోపి మాట్లాడుతూ, ప్రభుత్వంతో పాటు స్వచ్ఛంద సంస్థలు, దాతలు విద్యార్థుల విద్యాభివృద్ధికి తోడ్పడడం ఎంతో అభినందనీయమని అన్నారు. ప్రముఖ సంఘ సేవకులు నరేంద్ర కుమార్ వారి కుమారుడు మోక్షిత పుట్టినరోజు సందర్భంగా ఈ నోట్‌బుక్స్ పంపిణీ చేయడం తమకు ఎంతో ఆనందంగా ఉందని తెలిపారు. విద్యతోనే విద్యార్థులు అభివృద్ధి సాధిస్తారని, భవిష్యత్తులో కూడా తనవంతు సహాయ సహకారాలు అందిస్తానని హామీ ఇచ్చారు.ఈ కార్యక్రమంలో ప్రగతి స్వచ్ఛంద సంస్థ కన్వీనర్ చంద్రశేఖర్, కో-కన్వీనర్ రామచంద్ర, ఉపాధ్యాయులు మోహన్ బాబు, రాజేష్, తిలక్ కుమార్, సాదిక్ భాషా, ముని చంద్ర, లోకనాథ్ రెడ్డి, జ్ఞాన ప్రసన్న, ధమానాజ్‌తో పాటు విద్యార్థులు, దాతలు నాగేంద్ర కుమార్, సుబ్రహ్మణ్యం తదితరులు పాల్గొన్నారు

చైర్ పర్సన్ మోర్ల సుప్రజా మురళి 40 మందికి ఉచిత గ్యాస్ పంపిణీ



బుచ్చిరెడ్డిపాలెం పెన్ పవర్ జనవరి 20, బుచ్చి మున్సిపాలిటీలోని 9 వ వార్డు శాంతినగర్ లోని శాలివాహన కళ్యాణ మండపంలో నిర్వహించినటువంటి ప్రధానమంత్రి ఉజ్వల యోజన పథకం ఉచిత గ్యాస్ కనెక్షన్ పంపిణీ కార్యక్రమంలో పాల్గొన్న బుచ్చిరెడ్డిపాలెం మున్సిపల్ చైర్ పర్సన్ మోర్ల సుప్రజా మురళి ఈ కార్యక్రమంలో చైర్మన్ మాట్లాడుతూ బుచ్చిరెడ్డిపాలెం మున్సిపాలిటీలోని 9 వ వార్డు శాలివాహన కళ్యాణ మండపంలో నిర్వహించినటువంటి ప్రధానమంత్రి నరేంద్ర మోడీ ఉజ్వల యోజన పథకం ద్వారా సుమారు 40 మంది లబ్ధిదారులకు పైగా ఉచిత గ్యాస్ కనెక్షన్ పంపిణీ చేయడం జరిగిందని తెలియజేశారు... కట్టెల పొయ్యిలతో ఇబ్బంది పడుతున్న మహిళలకు విముక్తి కలిగించడానికి, ప్రధానమంత్రి నరేంద్ర మోడీ ఈ పథకానికి శ్రీకారం చుట్టారన్నారు... ప్రతి వార్డులోని కౌన్సిలర్లు, నాయకులు, అందరు కూడా ఈ నిరుపేద కుటుంబాలను గుర్తించి, వారికి కూడా ఈ ఉచిత గ్యాస్ కనెక్షన్ పంపిణీ అందించాలని, తెలియజేశారు... ఎంపీ వేమిరెడ్డి ప్రభాకర్ రెడ్డి ఎమ్మెల్యే వేమిరెడ్డి ప్రశాంతి రెడ్డి సహకారంతో బుచ్చిరెడ్డిపాలెం పట్టణాన్ని మరింత అభివృద్ధి చేస్తామన్నారు.... ఈ కార్యక్రమంలో చైర్ పర్సన్ తో పాటు వైస్ చైర్మన్ ఎరుటపల్లి వెంకట శివ కుమార్ రెడ్డి, పటాన్ నర్సిన్, కౌన్సిలర్ కత్తి నాగరాజు, రాహురి సత్యం, బెలామ్ మల్లారెడ్డి , కో ఆఫ్ఫీస్ సభ్యులు షేక్ దస్తగిరి,బిడిపి నాయకులు కోటంరెడ్డి శ్రీకాంత్ రెడ్డి, పటాన్ మహబూబ్ బాషా, బిజెపి జిల్లా ఉపాధ్యక్షులు కాసా శ్రీనివాసులు, బిడిపి, బిజెపి, జనసేన, నాయకులు పాల్గొన్నారు..



శ్రీకాళహస్తి , పెన్ పవర్ ,జనవరి ,20 : శ్రీకాళహస్తి శుక బ్రహ్మ ఆశ్రమంలో దివ్య దినోత్సవాన్ని భక్తిశ్రద్ధలతో, శాస్త్రోక్త విధానంలో ఘనంగా నిర్వహించారు. ఆశ్రమాన్ని సద్గురు శ్రీ మలయాళ స్వామి ప్రారంభించిన దినాన్ని పురస్కరించుకొని విశేష హోమ పూజలు, పూజాది కార్యక్రమాలు చేపట్టారు. ఈ సందర్భంగా ఆశ్రమ పీఠాధిపతులు శ్రీ విద్యా స్వరూపానందగిరి స్వామి మాట్లాడుతూ, తపస్వి శ్రీ మలయాళ స్వామి స్థాపించిన ఈ ఆశ్రమం ధార్మిక, ఆధ్యాత్మిక సేవల్లో మరింత మహోన్నతంగా ఎదగాలని ఆకాంక్షించారు. అలాగే సద్గురు శ్రీ విద్యాప్రకాశానంద స్వామి రచించిన ‘గీతా మకరందం’ ప్రవచనాలకు దేశ విదేశాల్లోనూ విశేష ఆదరణ లభించిందని తెలిపారు.1950 సంవత్సరంలో మామ్రు భూవనంలో శ్రీకాళహస్తి పుణ్యక్షేత్రంలో సద్గురు శ్రీ మలయాళ స్వామి చేతుల మీదుగా సుఖ బ్రహ్మ ఆశ్రమం ప్రారంభమైంది. ఆశ్రమ వ్యవస్థాపకులు సద్గురు శ్రీ విద్యాప్రకాశానంద స్వామి నేతృత్వంలో ఆశ్రమ పరంపర ఆధ్యాత్మిక చింతనకు కేంద్రబిందువుగా మారింది. అప్పటి నుంచి ప్రతి సంవత్సరం ఆశ్రమ స్థాపన దినోత్సవాన్ని దివ్య దినోత్సవంగా నిర్వహిస్తున్నారు.

ఈ ఏడాది దివ్య దినోత్సవాన్ని పురస్కరించుకొని, శ్రీ మలయాళ స్వామి, శ్రీ విద్యాప్రకాశానంద స్వామి చిత్రపటాలకు ప్రత్యేక పూజలు నిర్వహించి, అనంతరం

ఆగమోక్తంగా విశిష్ట హోమ పూజలు నిర్వహించారు. తదుపరి భక్తులతో కలిసి భగవద్గీత నామస్మరణ భజనలు చేశారు. ప్రసంగంలో పీఠాధిపతులు శ్రీ విద్యా స్వరూపానందగిరి స్వామి మాట్లాడుతూ, శ్రీ విద్యాప్రకాశానంద స్వామి ఆరోగ్యం అనుకూలించి విదేశాల్లో పర్యటించి ఉంటే స్వామి వివేకానందల మాదిరిగా అంతర్జాతీయ కీర్తి

పొందేవారని పేర్కొన్నారు. నేటికీ విదేశాల నుంచి కాళహస్తికి వచ్చే భక్తులు ఆశ్రమాన్ని సందర్శిస్తూ గీతా మకరంద ప్రవచనాలను స్మరిస్తున్నారని తెలిపారు. పుణ్యభూమిలో నెలకొల్పిన ఈ ఆశ్రమం ద్వారా ఆధ్యాత్మిక సేవా కార్యక్రమాలు నిరంతరం కొనసాగుతూ, సద్గురు శ్రీ విద్యాప్రకాశానంద స్వామి ఆశయాలు మరింత విస్తరించాలని ఆకాంక్షించారు.





నాగిరెడ్డి కుటుంబానికి రూ.పదివేలు ఆర్థిక సహాయం

- ఎన్.బి.కె ఫౌన్స్ అధ్యక్షులు రహిమాన్

కొఠాళం పెన్ పవర్ 20.

కొఠాళం మండలం కేంద్రంలో జిల్లీవల ఫౌర రోడ్డు ప్రమాదంలో మరణించిన నాగిరెడ్డి కుటుంబానికి పది వేల రూపాయలను ఎన్.బి.కె ఫౌన్స్ అధ్యక్షులు రహిమాన్ ఆర్థిక సహాయం అందజేశారు మంగళవారం రోజు వారి కుటుంబాన్ని పరామర్శించి మరణించిన తల్లి కొడుకుకు ప్రగాఢ సంతాపం తెలియజేశారు. ఈ కార్యక్రమంలో నందమూరి అభిమానులు పాల్గొన్నారు.

ఘనంగా వాసవి మాత ఆత్మార్పణ దినోత్సవం

కొఠాళం పెన్ పవర్ 20. మండలంలోని కొఠాళం

వాసవి మాత ఆత్మార్పణ దినోత్సవం సందర్భంగా స్థానిక కన్యకాపరమేశ్వరి ఆలయంలో మంగళవారం ఆర్య వైశ్యులు అభిషేకాలు, పూజలు నిర్వహించారు. అనంతరం అమ్మవారిని ప్రత్యేకంగా ఆలంకరించారు. తదనంతరం ఆలయ పురవీధుల్లో పల్లకి ఊరేగింపు కార్యక్రమం నిర్వహించారు. ఈ కార్యక్రమంలో వాసవి మాత అమ్మవారి గొప్పతనం గురించి శక్తి గురించి ఎంతో గొప్పగా చెప్పిన ఆచార్యులు. ఆత్మార్పణ దినోత్సవాన్ని రాష్ట్ర పండుగగా ప్రకటించినందుకు కూటమి ప్రభుత్వానికి అందుకు కృషి చేసిన ఆర్యవైశ్య పెద్దలకు ప్రత్యేకంగా ధన్యవాదాలు తెలిపారు. ఐక్యమత్తంగా ఉంటే ఏదైనా సాధించగలం అనడానికి ఆత్మార్పణ దినోత్సవం ఉదాహరణ కలిసికట్టుగా ఉంటే ఏదైనా సాధించగలమని నిదర్శనం. ఈ కార్యక్రమంలో కొఠాళంలోని అన్ని గ్రామాల ఆర్యవైశ్యుల సమక్షంలో ఆర్యవైశ్యులకుల దేవత అయినటువంటి వాసవి మాత ఆత్మ దినోత్సవ కార్యక్రమం ఘనంగా నిర్వహించారు

బాల్య వివాహాలను అరికట్టడం మన అందరి బాధ్యత

నంద్యాల జిల్లా పెన్ పవర్ 20. బాల్య వివాహ రహిత సమాజం కోసం ప్రతి ఒక్కరూ కృషి చేయాలని, బాల్య వివాహాలను అరికట్టడం మన అందరి సామాజిక బాధ్యత గా భావించాలని ఐసీడిఎస్ సూపర్వైజర్ రమాదేవి పిలుపునిచ్చారు. మంగళవారం బాల్య వివాహ రహిత ముక్తి భారత్ లో భాగంగా బండి ఆత్మకూరు మండలంలోని ఓంకార క్షేత్రంలో ఐసీడిఎస్ సూపర్ వైజర్ ఆధ్వర్యంలో జిల్లా బాలల పరిరక్షణ విభాగం నుండి ఎల్ సీ పీ ఓ. యన్ సుదర్శన్ రెడ్డి, సమన్వయకర్త ఓటలుమ్మ మాట్లాడుతూ.. ఓంకార క్షేత్రంలో జరిగే వివాహాలలో బాల్య వివాహాలు జరగకుండా చూడాలని , ఒకవేళ జరుగుతున్నట్లయితే వెంటనే బోల్ డ్రీ నెంబర్ 1098కి కాల్ చేయవలెనని, బాల్య వివాహాల వలన జరిగే అనర్థాలను , ఫోక్స్ చట్టం మరియు శిక్షల గురించి అవగాహన కల్పించారు. .బాల్య వివాహం వలన బాలికలకు రక్షణ, ఆరోగ్యం, విద్య అభివృద్ధిలో ఆటంకం కలగడమే కాకుండా వారి కలలను సాకారం చేసుకొనే అవకాశం దూరం అవుతుంది. కావున ఈ సాంఘిక దురాచారాన్ని రూపుమాపడంలో ప్రతి ఒక్కరు కృషి చేయాలని అక్కడికి విచ్చేసిన భక్తులకు, పురోహితులకు మరియు అక్కడి సిబ్బందికి అవగాహన కలిగించి అనంతరం ప్రతిజ్ఞ చేయించారు. కార్యక్రమంలో ఆలయ సిబ్బంది మరియు అంగన్వాడీ కార్యకర్తలు పాల్గొన్నారు.

కొత్తకోట గ్రామం నందు పశు ఆరోగ్య శిఖరం.

కోడుమూరు పెన్ పవర్ 20.

సి బెళగల్ మండలంలోని పశువైద్యాధికారి శృతి కీర్తి ఆదేశాల మేరకు కొత్తకోట గ్రామంలో పశు ఆరోగ్య శిఖరాలు జరిగినది. ఈ కార్యక్రమంలో పశువుల కు ఉచ్ఛితంగా నట్టల నివారణ త్రాపించడం జరిగింది మరియు గర్భకోశ వ్యాధులు పశువుల కు చికిత్స అందించడం మరియు వ్యాధి నిరోధక టీకాలు గురించి అవగాహన కల్పించడం మరియు సాలూ సెమెన్ గురించి తెలియజేయడం, పశువుల కు ఇన్సూరెన్సు గురించి తెలియజేయడం జరిగినది ఈ కార్యక్రమం నకు గ్రామ సర్పంచి ఖ శ్రీనివాసులు మరియు డి. హరి (ఓబ్బా) నాయకులు, ఐతీ-ా చంద్రశేఖర్ (సూణ) సాతీ, మరియు ఖ. ధనుజయ్య ఆచారి (సాలూ) సాతీ, మరియు ం. రామకృష్ణ (సూ) పి. గౌస్ (సూ), ఖ. మహేంద్ర (సూసూ) గ్రామ రైతులు పాల్గొన్నారు.

పార్లమెంటుకు సమన్వయాలను పరిష్కరించండి

పెన్ పవర్ 20. వల్లీవారిపాలెం ప్రజా విజ్ఞప్తులకు వచ్చిన అర్జీలను సకాలంలో పార్లమెంటుకు పరిష్కరించాలని సబ్ కలెక్టరు హిమ వంశీ అన్నారు. గత ప్రభుత్వంలో రి సర్వే చేసిన గ్రామాల్లో బోటు చేసుకున్న తప్పుదాలను ప్రభుత్వం ప్రకటించిన మార్గదర్శకాలు మేరకు తక్షణ పరిష్కరించాలని సూచించారు. భూ విస్తీర్ణం తేడాలను, జాయింట్ ఎల్వీఎంలు, పేర్లు తప్పులు, తదితర సమస్యలకు సరిబంధించిన వాటిని రికార్డులు పరిశీలించి పరిష్కరించాలని రెవెన్యూ సిబ్బందికి చెప్పారు. నూతన మార్గదర్శకములను అనుసరించి రైతులకు సకాలములో వారి భూ సంబంధ సమస్యలను పరిష్కరించాలని సబ్ కలెక్టర్ ఆదేశించారు. కార్యక్రమంలో తాహిల్దార్ నయ్యాం అహ్మద్ ప్రసాదు

అమరా మాల్వార్పణ అధ్యర్పణంలో శ్రీ కన్యకా పరమేశ్వరి

అమ్మవారి ఆత్మార్పణ దినోత్సవం సందర్భంగా పారిశుధ్య

కార్మికులకు బెడ్ షీట్లు పంపిణీ

గుడ్లూరు, పెన్ పవర్ 20.

: గుడ్లూరు మండల ఆర్యవైశ్య సంఘం అధ్యక్షులు అమరా మాల్వార్పణ అధ్యర్పణంలో శ్రీ కన్యకా పరమేశ్వరి అమ్మవారి ఆత్మార్పణ దినోత్సవం సందర్భంగా గుడ్లూరు పారిశుధ్య కార్మికులకు బెడ్ షీట్లు పంపిణీ చేశారు. అమర మాల్వార్పణ శి పారిశుధ్య కార్మికులు కృతజ్ఞతలు తెలిపారు. అంతకుముందు శ్రీ కన్యకా పరమేశ్వరి అమ్మవారి చిత్రపటాన్ని పూలతో అలంకరించారు..మండల ఆర్యవైశ్య సంఘం అధ్యక్షులు అమరా మాల్వార్పణ అధ్యర్పణంలో జరిగిన ఈ కార్యక్రమంలో ఎంపీడివై వెంకటేశ్వరరావు, మండల తెలుగు మహిళా అధ్యక్షురాలు జొన్నలగడ్డ రమణమ్మ, డిడిపి నాయకులు ఉన్నం వెంకటేశ్వర్లు, రాళ్లపాడు గ్రామ కమిటీ అధ్యక్షుడు వైవి రమణయ్య, మాలకొండయ్య, పాలకేర్తి బ్రహ్మయ్య, సింగమనేని పద్మ, వెలుగు కార్యాలయ సిబ్బంది, జనసేన మండల పార్టీ అధ్యక్షులు సన్నికెడ్డి గిరిబాబు, తదితరులు పాల్గొన్నారు

ఎమ్మిగనూర్ పట్టణంలో ఉన్నకోతులబావి ఎవరిది ?

ఎమ్మిగనూరు పెన్ పవర్ 20.

ఎమ్మిగనూరు పట్టణం సంతమార్కెట్ కోర్టు రోడ్డు కూడలిలో ఉన్న శ్రీ ఆంజనేయ స్వామివారి గుడి (కోతులబావి) స్థలంలో ఉన్న ఆక్రమణలను నిన్న మున్సిపాలిటీ తొలగించడం ప్రారంభించింది. దాదాపు నెలపై నెలపై స్థలంలో శ్రీ ఆంజనేయ స్వామివారి ఆలయం మరియు ఒక దిగుడుబావి ఇక్కడ ఉండేది. ప్రస్తుత కోర్టు ప్రభుత్వ అనుమతి గా ఉన్న రోజుల్లో ఈ బావిని ప్రజలు త్రాగునీటి అవసరాలకువినియోగించుకొనేవారు. ఈ స్థలం సర్వే నెంబర్ 321 లో ఉంది. 321 సర్వే నెంబర్ లోని దాదాపు 70 ఎకరాల భూమిప్రభుత్వగ్రామపంచోరబోకు భూమిగా బ్రిటిష్ రికార్డుల కాలంనాటి నుండి సమాధు చేయబడి ఉంది. అంటే సంతమార్కెట్ మొత్తం, కోతులబావి స్థలం బ్రిటిష్ కాలంనుండి ప్రభుత్వ భూమికి చెందినదే. ఇందులో సందేహంలేదు. 2017 వ సంవత్సరంలో కొందరు వ్యక్తులు కోతులబావి స్థలాన్ని ఆక్రమ రిజిస్ట్రేషన్ చేయించుకున్నారు. దీనిపై వాస్తవ రికార్డులు తెలుపుతూ నేను జిల్లా కలెక్టర్ కు ఫిర్యాదు

పంపాను. దీనిపై జిల్లా కలెక్టర్ మరియు జిల్లా రిజిస్ట్రార్ విచారణ జరిపి ఆక్రమ రిజిస్ట్రేషన్ రద్దు చేయమని తనను ఆదేశించినట్లు ఇందుకు సంబంధించిన రికార్డులు తనకు ఇవ్వాలని ఎమ్మిగనూరు సబ్ రిజిస్ట్రార్ మున్సిపల్ కమిషనర్ కి లేఖ వ్రాయడం జరిగింది. (సాఫ్టవేర్ చీఫ్: సాఫ్ట్వేర్/2017, ఎఫ్పవ 14-12-2017). అప్పటి ఎమ్మెల్యే నాగేశ్వర రెడ్డి ఈ విషయంలో మౌనంగా ఉన్నారు. ప్రస్తుతం ఇక్కడి ఆక్రమణలను మున్సిపాలిటీ తొలగించి రేకుల పెద్ద నిర్మాణం చేయాలని ఆలోచిస్తున్నట్లు తెలుస్తోంది. పావులను మున్సిపాలిటీ ఆక్రమణలో ఉంచి ఒక్కో అంగడి నుండి లక్షల్లో నాయకులు అసభికారికంగా పనులు చేసుకోవాలని వ్యూహం నడుస్తున్నట్లు తెలుస్తోంది. ప్రభుత్వ రికార్డుల ప్రకారం “ కోతుల బావి శ్రీ ఆంజనేయ స్వామిగుడికి చెందినదే. తక్షణం ఈ స్థలాన్ని, గుడిని దేవాదాయశాఖ గాని హిందూ సంస్థలు గాని స్వాధీనం చేసుకోవాలి. దాదాపు పది కోట్లు విలువ చేసే ఈ స్థలం ప్రైవేటు కట్టలో గాని మునిసిపాలిటీ ముసుగు ఆక్రమణలో గానీ ఉండటానికి

వీలులేదు. జిల్లా కలెక్టర్ జోక్యంచేసుకొని స్థలం చుట్టూ ప్రహరీ గోడ నిర్మించాలి. కోనేరు నాగేంద్ర ప్రసాద్.



జనవరి 26 నుండి ఫిబ్రవరి 01వ

తేదీ వరకు శ్రీ గోవిందరాజస్వామి

వారి తెప్పోత్సవాలు

తిరుపతి/పెన్ పవర్/జనవరి 20:

తిరుపతిలోని శ్రీ గోవిందరాజస్వామివారి ఆలయంలో జనవరి 26 నుండి ఫిబ్రవరి 01వ తేదీ వరకు తెప్పోత్సవాలు జరుగనున్నాయి. ఏడు రోజుల పాటు సాయంత్రం 6.30 నుండి రాత్రి 8 గంటల వరకు స్వామివారు దేవేరులతో కలిసి శ్రీ గోవిందరాజస్వామివారి పుష్కరిణిలో తెప్పలపై విహరిస్తారు. ఆ తరువాత ఆలయ మాడ వీధుల్లో ఊరేగి భక్తులను అనుగ్రహిస్తారు. జనవరి 26న శ్రీ కోదండరామస్వామివారు, జనవరి 27న శ్రీ రుక్మిణి, సత్యభామ సమేత శ్రీ పార్వతీపార్థస్వామి వారు, జనవరి 28న శ్రీదేవి, భూదేవి సమేత శ్రీ కల్యాణ వేంకటేశ్వరస్వామి వారు, జనవరి 29న ఆంధ్రా అమ్మవారితో కలిసి శ్రీకృష్ణస్వామివారు, జనవరి 30, 31, ఫిబ్రవరి 01 తేదీల్లో అమ్మవారితో శ్రీ గోవిందరాజస్వామి వారు తెప్పలపై భక్తులకు కనువిందు చేయనున్నారు. చివర రోజు తెప్పోత్సవం అనంతరం ఎదురు ఆంజనేయస్వామివారి సన్నిధికి స్వామివారు వేంచేపు చేస్తారు.

పులికాట్ మత్స్యకారుల

సమస్యను జిల్లా కలెక్టర్ దృష్టికి

తీసుకెళ్లిన ఎంపీ గురుమూర్తి

సమస్య పరిష్కారం కోసం మరోసారి పార్లమెంటులో

వేదికగా ప్రశ్నిస్తామని మత్స్యకారులకు హామీ



తిరుపతి/పెన్ పవర్/జనవరి 20

తిరుపతి జిల్లా పులికాట్ ప్రాంతంలో కొనసాగుతున్న అంతర్జాతీయ జల వివాదం సమస్య గురించి స్థానిక మత్స్యకారులు తిరుపతి ఎంపీ గురుమూర్తి దృష్టికి తీసుకెళ్లారు. జిల్లాలోని సుమారు 24 గ్రామాల మత్స్యకారులకు పులికాట్ సరస్సు, దాని పరిసర తీర ప్రాంతాల్లో చేపల వేటే ప్రధాన జీవనాధారమని, అందులో ఐదు గ్రామాలు పూర్తిగా మత్స్యవృత్తిపైనే ఆధారపడి ఉన్నాయని వారు ఎంపీకి వివరించారు. పన్నంగాడు ప్రాంతంలో ఉన్న పులికాట్ సరస్సు పల్లికి పులికాట్ మ్యూన్సిప్రకారం పూర్తిగా ఆంధ్రప్రదేశ్ రాష్ట్ర పరిధిలోనే ఉందని, ఈ ప్రాంతం అంతర్జాతీయ సరిహద్దుకు సుమారు 3.34 కిలోమీటర్ల దూరంలో ఉన్నప్పటికీ తమిళనాడు రాష్ట్రానికి చెందిన మత్స్యకారులు సరిహద్దులు మార్చేశారని అందువలన చేపల వేట కొనసాగించడం సమస్యగా మారిందని మత్స్యకారులు తెలిపారు. దీనిపల్ల తరచు ఘర్షణలు చోటుచేసుకుంటూ, స్థానిక మత్స్యకారులు భయభ్రాంతులకు గురవుతూ జీవనాధారం కోల్పోయే పరిస్థితి నెలకొందని ఎంపీకి తెలియజేశారు. ఈ అంశం గురించి వారితో మాట్లాడిన ఎంపీ ఈ సమస్య గురించి గతంలో పార్లమెంటు సమావేశాల్లో మాట్లాడిన విషయాన్ని గుర్తు చేశారు. ఈ విషయమై మరోసారి పార్లమెంటులో ప్రస్తావిస్తానని వారికి తెలిపారు. ఈ సమస్యపై జిల్లా కలెక్టర్తో మాట్లాడిన ఎంపీ గురుమూర్తి అక్రమ చొరబాట్లను అరికట్టి స్థానిక మత్స్యకారులకు రక్షణ కల్పించాలని, వారి సంప్రదాయ మత్స్యకార హక్కులను కాపాడేలా శాశ్వత పరిష్కారం చూపాలని కోరారు.



‘ఓటు’తోనే ప్రజాస్వామ్యం

బుచ్చిరెడ్డిపాలెం పెన్ పవర్ జనవరి 20.

ప్రతి ఒక్కరూ ఓటు హక్కుని సక్రమంగా వినియోగించుకోగలిగినప్పుడే ప్రజాస్వామ్యం పరిధివిస్తోందని బెజవాడ బుజ్జమ్మ జిల్లాపరిషత్ బాలికోన్సత్ పాఠశాల ప్రధానోపాధ్యాయురాలు ఎం. సుజాత అన్నారు. “మన ఓటు –మన ప్రభుత్వం” అనే అంశంపై బాలికల ఉన్నత పాఠశాలలో మంగళవారం మండల స్థాయిలో వ్యాసరచన, వక్రత్వ, క్విజ్ పోటీలు నిర్వహించారు. ఈ సందర్భంగా ఆమె మాట్లాడుతూ మంచి ప్రభుత్వాన్ని ఎన్నుకునే అవకాశం ఐదేళ్లకోసారిఓటు ఉన్న ప్రతి ఒక్కరికి లభిస్తుందని తెలిపారు. మన దేశానికి స్వాతంత్ర్యం సిద్ధించి 80 సంవత్సరాలు అయినా ప్రజాస్వామ్య ప్రభుత్వాలు ఏర్పడుతున్నాయంటే రాజ్యాంగం కల్పించిన ఓటు హక్కు కారణమన్నారు. మండల స్థాయిలో గెలుపొందిన విద్యార్థులను జిల్లా స్థాయికి పంపుతున్నట్లు ఆమె తెలిపారు. ఈ కార్యక్రమంలో జిల్లా రిసోర్స్ గ్రూపు సభ్యులు గండికోట సుధీర్ కుమార్, ఉపాధ్యాయులు భారతి, వసంత, సుబ్బమ్మ సిఆర్ఎంఓలు మల్లీశ్వర్ రెడ్డి, మహేష్, మస్తాన్య్య, శీనయ్య, విద్యార్థులు పాల్గొన్నారు.

విద్యార్థులకు అన్ని మౌళిక

సదుపాయాలు కల్పించండి.

-కమిషనర్ ఎన్.మౌర్య, ఐపిఎస్.



తిరుపతి /పెన్ పవర్/జనవరి 19

నగరంలోని కర్ణాట వీధిలోని మునిసిపల్ స్కూల్ లో విద్యార్థులకు అవసరమైన అన్ని మౌళిక సదుపాయాలు కల్పించాలని నగరపాలక సంస్థ కమిషనర్ ఎన్. మౌర్య, ఐపిఎస్ అధికారులను ఆదేశించారు. సోమవారం సాయంత్రం కార్పొరేటర్ సరసినా ఆచారి, అధికారులతో కలిసి కర్ణాటవీధి లోని మునిసిపల్ స్కూల్ ను కమిషనర్ పరిశీలించారు. ఈ సందర్భంగా కమిషనర్ మాట్లాడుతూ విద్యార్థులకు అవసరమైన అన్ని మౌళిక సదుపాయాల కల్పనకు ప్రభావీకలు సిద్ధం చేయాలని ఇంజనీరింగ్ అధికారులను ఆదేశించారు. స్కూల్ లోని తరగతి గదుల్లో బైల్డ్ తో ఫ్లోరింగ్ ఏర్పాటు చేయాలని తెలిపారు. అప్పర్ బ్రిడ్జి లో అసంపూర్తిగా ఉన్న పనులను పూర్తి చేయాలని తెలిపారు.

ఇరుకగా ఉన్న అంగన్వాడీ కేంద్రంలో తగు ఏర్పాట్లు చేయాలని తెలిపారు. పక్కనే ఉన్న మస్జిద్ కేంద్రంలో నిరాపయోగంగా ఉన్న పన్నుపులు శుభ్రం చేసి విద్యార్థులకు ఇబ్బంది లేకుండా చేయాలని అధికారులను ఆదేశించారు. కమిషనర్ వెంట సూపరింటెండెంట్ ఇంజనీర్ శ్యాంసుందర్, మునిసిపల్ ఇంజనీర్ తులసి కుమార్, డి.ఈ.లు రాజు, లలిత, శానిటర్ సూపర్ వైజర్ చెంచయ్య తదితరులు ఉన్నారు.

పశువుల ఆరోగ్యం కోసం ప్రత్యేక శిబిరాలను

ఏర్పాటు చేసిన కొల్లారెడ్డి సుధాకర్ రెడ్డి



కోవూరు పెన్ పవర్ 20.

ఆంధ్రప్రదేశ్ ప్రభుత్వం, పశుసంపర్దక శాఖ అచ్చునాయుడు ఆదేశాల మేరకు కోవూరు నియోజకవర్గ శాసన సభ్యులు వేమిరెడ్డి ప్రశాంతి రెడ్డి సూచనల మేరకు“ పశువుల ఆరోగ్యం కోసం ప్రత్యేక శిబిరాలను ఇనమడుగు గ్రామపంచాయతీ లో వెలర్నర్ హాస్పిటల్ నందు ఏర్పాటు చేయడం జరిగింది“ ఈ సందర్భంగా ఆక్రమ పశువులకు అందిస్తున్న వైద్య సేవల గురించి వైద్యులను అడిగి తెలుసుకోవడం జరిగింది ఈ కార్యక్రమంలో“ పశుసంపర్దక శాఖ హాస్పిటల్ అసిస్టెంట్ డైరెక్టర్ ఐ కృష్ణ మౌర్య, డాక్టర్ ఎస్.కె. సుభాస్. లేగుంటపాడు వెలర్నర్ డాక్టర్ ఎస్.కె ఆర్ఎఫ్ తో కలిసి కోవూరు తెలుగుదేశం పార్టీ మండల అధ్యక్షులు కొల్లారెడ్డి సుధాకర్ రెడ్డి పాల్గొనడం జరిగింది ఈ సందర్భంగా హాస్పిటల్ సిబ్బంది కొల్లారెడ్డి సుధాకర్ రెడ్డి మాట్లాడుతూ ఇనమడుగు గ్రామ రైతులు ఉచిత పశువుల వైద్య శిబిరాలను నద్వినియోగం చేసుకోవాలని! తెలియజేశారు జనవరి 19 నుండి జనవరి 31 వరకు. పలు రకాల అందించే సేవల పశువైద్య చికిత్సలు నట్టల నివారణ మందుల పంపిణీ గర్భకోశ వ్యాధులకు చికిత్స పశువ్యాధి నిర్ధారణ పరీక్షలు వ్యాధి నిరోధక టీకాలు, అందజేస్తారు యజమానులకు ఇదొక గొప్ప అవకాశం గా భావించి ఈ కార్యక్రమాన్ని నద్వినియోగం చేసుకోవాల్సిందిగా తెలియజేశారు ఈ కార్యక్రమంలో“ కోవూరు మండల ఆర్గనైజింగ్ సెక్రటరీ ఎస్ కె.సుభాస్! పప్పు వెంకటేశ్వర్లు సోనగిరి సీనయ్య కోడి అరుణ్ ఎస్ కే హజరత్ వెన్నపు నాగరాజు తదితరులు పాల్గొన్నారు

సి.బెళగల్‌లో ఘనంగా ఏపీజేఎఫ్ నూతన కార్యవర్గ ఎన్నిక

మండల గౌరవ అధ్యక్షులు పి నాగరత్నం మండల అధ్యక్షులు ఎం వెంకప్ప లను ఏకాగ్రీవంగా ఎన్నుకోవడం జరిగింది.


కోడుమూరు పెన్ పవర్ 20. సి.బెళగల్ మండలంలో మంగళవారము ఆంధ్రప్రదేశ్ జర్నలిస్టు ఫారం మండల నూతన కార్యవర్గ ఎన్నిక కార్యక్రమం ఘనంగా నిర్వహించారు ఈ కార్యక్రమానికి ముఖ్య అతిథులుగా ఏపీ జే ఎఫ్ రాష్ట్ర ఉపాధ్యక్షుడు కే హరినాథ్ రెడ్డి. కె మధు సుధాకర్ రాష్ట్ర కార్యదర్శి. డి రామకృష్ణ జిల్లా అధ్యక్షుడు. ఎస్ ఎస్ ప్రసాద్ జిల్లా ఉపాధ్యక్షుడు. మరియు సి సుదర్శన్ ఏపీ జేఎఫ్ జిల్లా ఆర్గనైజింగ్ కార్యదర్శి పాల్గొన్నారు. సి.బెళగల్ ఏపీ జిఎఫ్ గౌరవ అధ్యక్షులు నాగరత్నం మండల అధ్యక్షులు ఎస్ వెంకప్ప ఉపాధ్యక్షులు ఎం యువరాజ్ ఏ ఆశోక్ కుమార్ ప్రధాన కార్యదర్శి బందారు బడే సాబ్ ఆర్గనైజింగ్ సెక్రటరీ జి చంద్రశేఖర్ యాదవ్ సెక్రటరీ ఎస్ మాణిక్యం శ్రీ రంగన్న కోశాధికారి యు నరసింహులు సహాయ కార్యదర్శి ఎం మహేష్ పి దస్తగిరి కార్యవర్గ సభ్యులు ఈ మద్దిలేటి ఎస్ జాను 13 మందితో కలిసి యూనియన్ ఏర్పాటు చేసుకోవడం జరిగినది ఏపీ జే ఎఫ్ రాష్ట్ర ఉపాధ్యక్షుడు కే హరినాథ్ రెడ్డి మాట్లాడుతూ విలేకరుల సమస్యల పరిష్కారం కోసం



యూనియన్ తరపున పోరాటాలు జరగాలని తమ న్యాయమైన డిమాండ్లకు పరిష్కరించేందుకు కృషి చేయాలని వారి పిలుపునిచ్చారు మండంలో ఉన్న సమస్యలను అధికారుల దృష్టికి తీసుకువచ్చి వాటిని పరిష్కరించే దిశగా కృషి చేసి ప్రతి విలేకర్ తమ వృత్తికి న్యాయం చేయాలని వారు కోరారు ఈ కార్యక్రమం అనంతరం రాష్ట్ర జిల్లా అధ్యక్షులను విలేకరులు ఘనంగా సన్మానించారు. నూతనంగా ఎన్నికైన మండల అధ్యక్షులను కార్యవర్గ సభ్యులను రాష్ట్ర జిల్లా నాయకులు ఘనంగా సన్మానించి అభినందనలు తెలిపారు ఈ కార్యక్రమంలో సి.బెళగల్ మండల అధికారులు ఎస్సె యు వేణుగోపాల్ రాజు ఏపీఎం రమేష్ దివ్యూటీ ఎంపీడివో మహేశ్వర్ దివ్యూటీ తానిల్దార్ పురుషోత్తముడు అధికారులు పాల్గొన్నారు

శ్రీ వాసవి అమ్మవారికి పట్టు వస్త్రాలు సమర్పించిన ఎమ్మెల్యే ఇంటూరి -శ్రీ వాసవి అమ్మవారి ఆశీస్సులు అందరిపై ఉండాలి

కందుకూరు, పెన్ పవర్ 20. శ్రీ వాసవి కన్యకా పరమేశ్వరి అమ్మవారి ఆత్మార్పణ దినోత్సవం సందర్భంగా కందుకూరు పట్టణంలోని పెద్ద బజారు నందు ఉన్న శ్రీ వాసవి కన్యకా పరమేశ్వరి అమ్మవారి ఆలయంలో కందుకూరు శాసనసభ్యులు ఇంటూరి నాగేశ్వరరావు వాసవి అమ్మవారికి అధికారికంగా పట్టు వస్త్రాలు సమర్పించి ప్రత్యేక పూజలు నిర్వహించారు. ఈ సందర్భంగా ఎమ్మెల్యే నాగేశ్వరరావు మాట్లాడుతూ ఆర్యవైశ్యుల కులదైవం శ్రీ వాసవి అమ్మవారి ఆత్మార్పణ దినోత్సవాన్ని కూటమి ప్రభుత్వం అధికారికంగా నిర్వహించడం ఎంతో సంతోషంగా ఉందని అన్నారు. ప్రభుత్వం తరపున గత సంవత్సరం ముఖ్యమంత్రి నారా చంద్రబాబు నాయుడు అమ్మవారికి అధికారికంగా ప్రభుత్వం తరపున పట్టు వస్త్రాలు సమర్పించారని గుర్తు చేశారు. ఉపముఖ్యమంత్రి పవన్ కళ్యాణ్ గౌరవరి జిల్లాల్లో వాలర్ గ్రిడ్ ప్రాజెక్టుకు అమరజీవి జలధార అని నామకరణం చేయడం ఇది శుభ సూచికమని అన్నారు. అమరావతిలో అమరజీ స్మృతి వనానికి 7 ఎకరాలు స్థలాన్ని కేటాయించి, అందులో 58 అడుగుల అమర జీవి కాంస్య విగ్రహాన్ని ఏర్పాటు చేయించడం అమరజీవిని గౌరవించుకోవడమేనని అన్నారు. పెనుగొండను వాసవి పెనుగొండగా మార్చిన ఘనత కూటమి ప్రభుత్వానిదని అన్నారు. అమ్మవారి ఆశీస్సులు కందుకూరు నియోజకవర్గ ప్రజలకు, కూటమి ప్రభుత్వానికి ఉండాలని ఎమ్మెల్యే ఇంటూరి ఆకాంక్షించారు.



అంతకుముందు ఎమ్మెల్యే నాగేశ్వరరావుకు ఆలయం ప్రెసిడెంట్ కోట వెంకట నరసింహం ఆధ్వర్యంలో పూర్వకుంభంతో, మంగళ వాయిద్యాలతో ఘన స్వాగతం పలికారు. అనంతరం ఎమ్మెల్యే ఇంటూరి నాగేశ్వరరావును ఆలయ కమిటీ, ఆర్యవైశ్యులు ఘనంగా సన్మానించారు. ఈ కార్యక్రమంలో ఆర్యవైశ్య నాయకులు మురారీశెట్టి సుధీర్ కుమార్, చక్కా వెంకట కేశవరావు, కోటా కిషోర్ బాబు, కాకుమాని ప్రవీణ్ కుమార్, కంకణాల వెంకటేశ్వర్లు, కొత్త వెంకటేశ్వర్లు, గుర్రం అల్లూరయ్య, చిన్న అల్లూరయ్య, పట్టిశెట్టి వరదరాజు, ఇస్మాయిల్ మధు, మురారీశెట్టి వెంకటేశ్ దేను వెంకటేశ్వర్లు, పార్టీ నాయకులు ఉన్నం వీరాస్వామి, చిలకపాటి మధుబాబు, పోకూరి రాజాబాబు, షేక్ రఫీ, బెజవాడ ప్రసాద్ తదితరులు పాల్గొన్నారు.

శభాష్ రాజాబాబు -ప్రకాశం కలెక్టరుకు ప్రత్యేక అవార్డు -ఓటర్ల జాబితా మ్యాపింగులో పనితీరుకు గుర్తింపు

ఒంగోలు, పెన్ పవర్ ఓటర్ల జాబితా సృష్టలో ఇంటెన్సివ్ సమృద్ధి (ఎస్.ఐ.ఆర్)-2026లో ప్రకాశం జిల్లా కలెక్టర్ .పి.రాజాబాబుకు ప్రత్యేక అవార్డు దక్కింది. ఓటర్ల మ్యాపింగ్ లో సాధించిన పురోగతికిగాను ఔస్ట్ ఎలక్టోరల్ ప్రాజెక్ట్ సెస్ అవార్డ్స్ -2025కు ఎంపిక చేసినట్లు రాష్ట్ర ప్రధాన ఎన్నికల అధికారి కార్యాలయం తెలిపింది. 2002 ఎస్.ఐ.ఆర్. డేటాతో 2026 ఎస్.ఐ.ఆర్. డేటాను సరిపోల్చుటంలో కలెక్టర్ ప్రత్యేక చొరవ తీసుకున్నారు. ఈ నేపథ్యంలో జాతీయ ఓటర్ల దినోత్సవం సందర్భంగా ఈనెల 25వ తేదీన విజయవాడలో జరిగే కార్యక్రమంలో ఈ అవార్డును కలెక్టర్ అందుకోనున్నారు

దామచర్ల జనార్ధన్ కు పుట్టినరోజు శుభాకాంక్షలు తెలియజేసిన ఎమ్మెల్యే ఇంటూరి

ఒంగోలు, పెన్ పవర్ లఒంగోలు శాసనసభ్యులు దామచర్ల జనార్ధన్ పుట్టినరోజు సందర్భంగా నాయుడుపాలెంలోని ఆయన స్వగృహంలో కందుకూరు శాసనసభ్యులు ఇంటూరి నాగేశ్వరరావు మర్యాదపూర్వకంగా కలిసి పుట్టినరోజు శుభాకాంక్షలు తెలియజేశారు.ఈ సందర్భంగా ఎమ్మెల్యే మాట్లాడుతూ దామచర్ల జనార్ధన్ భవిష్యత్తులో మరెన్నో పుట్టినరోజులు జరుపుకోవాలని, రాజకీయ రంగంలో ఉన్నత స్థానాలకు ఎదగాలని ఎమ్మెల్యే ఇంటూరి నాగేశ్వరరావు ఆకాంక్షించారు.

విరబూసిన “మామిడి“ పూత.

కడియం పెన్ పవర్ కడియం మండలంలోని పలు గ్రామాల్లో అనేక చోట్ల మామిడి చెట్లు విరబూసి కనువిందు చేస్తున్నాయి. కాయలు కాపుతో రైతులకు మంచి రాబడి వస్తుందనే అభిప్రాయాలు వ్యక్తం అవుతున్నాయి. చెట్లు గల రైతులు సంతోషం వ్యక్తం చేస్తున్నారు. కొన్ని చోట్ల రహదారుల చెంతన ఉన్న మామిడి చెట్లు చూపరులను అబ్బురపరుస్తున్నాయి. మండలంలోని జేగురుపాడు, మురమండ, దుళ్ల, మాధవరాయుడుపాలెం తదితర గ్రామాల్లో మామిడి చెట్లు అధిక పూతతో దర్శన మిస్తుండగా, జేగురుపాడు గ్రామానికి చెందిన రైతు వనమాని శ్రీనివాస్ పొలంలో మామిడి చెట్టుఅధిక “పూత“ తో ఆశ్చర్య పరుస్తోంది.



శంఖవరం వద్ద రోడ్డును ప్రారంభించిన మంత్రి --గొట్టిపాటి

కనిగిరి, కనిగిరి మున్సిపాలిటీ పరిధిలోని శంఖవరం గ్రామం వద్ద 1.3 కోట్ల రూపాయలతో నిర్మించిన నూతన రోడ్డును మంగళవారం విద్యుత్ శాఖ మంత్రి గొట్టిపాటి రవికుమార్ ప్రారంభించడం జరిగినది. ఈ కార్యక్రమంలో ఆయనతోపాటు కనిగిరి శాసనసభ్యులు ఒంగోలు పార్లమెంట్ అధ్యక్షుడు డాక్టర్ ముక్కు ఉగ్ర నరసింహారెడ్డి, మరియు గిద్దలూరు శాసనసభ్యులు ముత్తుమల ఆశోక్ రెడ్డి, మున్సిపల్ చైర్మన్ అబ్దుల్ గఫార్, స్థానిక పార్టీ నాయకులు,అధికారులు పాల్గొన్నారు.

నితిన్ నబిన్ కి శుభాకాంక్షలు తెలియజేసిన బీజేపీ కావలి పట్టణ శాఖ

కావలి పెన్ పవర్ భారతీయ జనతా పార్టీ కావలి ఒకటవ పట్టణ శాఖ ఆధ్వర్యంలో పట్టణ అధ్యక్షులు మంద కిరణ్ కుమార్ అధ్యక్షుడు బిజెపి కావలి పార్టీ కార్యాలయంలో నూతనంగా జాతీయ అధ్యక్ష పదవి బాధ్యతలు చేపట్టిన నితిన్ నబిన్ కి శుభాకాంక్షలు తెలుపుతూ స్పీచ్ వంచుతూ నంబరాలు జరపడం జరిగింది.ఈ కార్యక్రమాన్ని ఉద్ఘాటించి జిల్లా టెలికం అడ్మినిస్ట్రేటర్ కమిటీ సభ్యులు బిజెపి సీనియర్ నాయకులు కుట్టుబోయిన బ్రహ్మానందం మాట్లాడుతూ భారతీయ జనతా పార్టీ జాతీయ అధ్యక్షునిగా ఎన్నికైన నితిన్ నబిన్ కు శుభాకాంక్షలు తెలిపారు. ఈయన నియామకం యువ నాయకత్వానికి పెరుగుతున్న విశ్వాసాన్ని సూచిస్తుందని తెలిపారు. నితిన్ నబిన్ ఐదుసార్లు ఎమ్మెల్యేగా ఎన్నికయ్యారు, మూడు పర్యాయాలు మంత్రివర్గంలో పనిచేశారు .45 ఏళ్ల వయసులో జాతీయ అధ్యక్ష బాధ్యతలు చేపట్టటం యువతకు స్ఫూర్తిదాయకమని తెలిపారు ప్రపంచంలోనే అతిపెద్ద జాతీయ పార్టీ అధ్యక్షుడుగా యువతనుప్రోత్సహించడంలో బిజెపి జాతీయ న్యాయకత్వానికి కృతజ్ఞతలు తెలిపారు. సరేంద్ర మోడీ సారధ్యంలో భారతీయ జనతా పార్టీలో యువత ప్రాధాన్యత ఉంటుందని నితిన్ నబిన్ ఎన్నిక తెలియజేస్తుందని అన్నారు. ఈ కార్యక్రమంలో ఎస్సీ మోర్తా రాష్ట్ర ఉపాధ్యక్షులు పరుసు వెంకటేశ్వర్లు, జిల్లా కోశాధికారి సివిసి సత్యం, కొండాపురం మండల అధ్యక్షులు మహేష్, పట్టణ ప్రధాన కార్యదర్శి గుడిపల్లి ప్రసన్నకుమార్, కార్యదర్శి మల్లా మల్లికార్జున, కిసాన్ మోర్తా పట్టణ అధ్యక్షులు మంగమ్మారెడ్డి, పల్ల పోతుల సాయికృష్ణ, యువమోర్తా ప్రధాన కార్యదర్శి మేదరమెట్ల మణిదీప్, నెల్లూరు సుఖాష్, దేవాండ్ల రాకేష్ తదితరులు పాల్గొన్నారు.

01

ఇప్పుడు పెన్ పవర్ దిన పత్రికలో

క్లౌసీఫైడ్ యాడ్స్

కేవలం

యాడ్ 100/-కే

' ఐదు రోజులకు '

'4 సెం.మీ 4 సెం.మీ'

'మరిన్ని వివరాలకు సంప్రదించండి '

93948 55244

పేరతులు పేర్కొనాయి

పేదల ఆరోగ్య భద్రతే ప్రభుత్వ ప్రధాన లక్ష్యం..... -రాష్ట్ర వైద్య ఆరోగ్యశాఖ మంత్రి దామోదర రాజనర్సింహ -కళ్యాణ లక్ష్మి,షాదీ ముబారక్ లబ్ధిదారులకు రూ.2.54 కోట్ల చెక్కులు పంపిణీ చేసిన మంత్రి దామోదర రాజనర్సింహ

పెన్ పవర్ :మహిళా సాధికారత, పిల్లలకు నైపుణ్యాలతో కూడిన ప్రమాణవంతమైన విద్య, పేదల ఆరోగ్య భద్రతకు నాణ్యమైన వైద్యం అందించడమే ప్రభుత్వ ప్రాధాన్యత అని రాష్ట్ర వైద్య ఆరోగ్యశాఖ మంత్రి దామోదర రాజనర్సింహ అన్నారు. మంగళవారం సంగారెడ్డిలోని పి.ఎన్.ఆర్ గార్డెన్లో ఏర్పాటు చేసిన కార్యక్రమంలో మంత్రి పాల్గొని సంగారెడ్డి శాసనసభ నియోజకవర్గ పరిధిలోని కంది, కొండాపూర్, సదాశివపేట, సంగారెడ్డి మండలాలకు చెందిన లబ్ధిదారులకు కళ్యాణ లక్ష్మి,షాదీ ముబారక్ పథకం కింద చెక్కులను పంపిణీ చేశారు. ఈ సందర్భంగా మొత్తం రూ.2.54 కోట్ల విలువైన చెక్కులను 254 మంది లబ్ధిదారులకు మంత్రి అందజేశారు.ఈ సందర్భంగా మంత్రి మాట్లాడుతూ, ప్రజలకు సామాజిక, ఆర్థిక, విద్యా, వైద్య భద్రత కల్పించడం ప్రభుత్వ బాధ్యతని అన్నారు. ఆ దిశగా పేదల ఆరోగ్య భద్రత, వైద్య రక్షణకు ప్రభుత్వం అన్ని రకాల చర్యలు చేపడుతోందన్నారు. మహిళల ఉన్నతికి మహిళా సాధికారతకు పెద్దపీట వేస్తూ, పిల్లలకు నైపుణ్యాలు, ప్రమాణాలతో కూడిన విద్య అందించేందుకు అవసరమైన మౌలిక సదుపాయాలను ప్రభుత్వం కల్పిస్తోందన్నారు.స్వయం సహాయక సంఘాలను

బలోపేతం చేయడంలో భాగంగా వడ్డీ లేని రుణాలను అందిస్తున్నామని తెలిపారు. అదేవిధంగా బాల భరోసా కార్యక్రమాన్ని ప్రభుత్వం అమలు చేస్తోందని పేర్కొన్నారు. వయోవృద్ధుల సంరక్షణకు ప్రభుత్వం ప్రత్యేక బాధ్యత తీసుకుని ప్రణామ కార్యక్రమం ద్వారా వృద్ధుల డే కేర్ సెంటర్లను ఏర్పాటు చేసిందని మంత్రి వివరించారు.ప్రజల ఆరోగ్య భద్రత ప్రభుత్వానిదేనని, ప్రతి పేదవాడికి నాణ్యమైన వైద్య చికిత్సలు అందించే దిశగా ప్రభుత్వం కట్టుబడి ఉందన్నారు. ఒకప్పుడు క్యాన్సర్ చికిత్స కోసం దూర ప్రాంతాలకు వెళ్లాల్సి వచ్చేదని, ప్రస్తుతం సంగారెడ్డి ప్రభుత్వ ఆసుపత్రిలోనే క్యాన్సర్ చికిత్సలు అందుబాటులో ఉన్నాయని తెలిపారు. రాబోయే రోజుల్లో కంటి సంబంధిత కాలాక్స్ శస్త్రచికిత్సలు సహా అన్ని ఆధునిక వైద్య సేవలను సంగారెడ్డి ఆసుపత్రిలో అందుబాటులోకి తీసుకురానున్నట్లు మంత్రి వెల్లడించారు.ఢి.జి.ఐ.సి చైర్మన్ నిర్మల జయప్రకాశ్ రెడ్డి మాట్లాడుతూ, అదగకుండానే ప్రజలకు ఏం కావాలి తెలుసుకుని అందించే ముఖ్యమంత్రి రేపంత్ రెడ్డి నాయకత్వంలో ప్రభుత్వం ప్రజలకు అన్ని విధాల అందగా

నిలుస్తోందన్నారు. ఇంటి స్థలం ఉన్నా లేకపోయినా ఎమ్మార్వోకు దరఖాస్తు చేసుకోవాలని సూచించారు. కొత్తగా ఎన్నికైన సర్పంచులు గ్రామాభివృద్ధికి పాటుపడుతూ ప్రజలకు మెరుగైన సేవలు అందించాలని సూచించారు.ఈ కార్యక్రమంలో అడిషనల్ కలెక్టర్ పాండు, జిల్లా గ్రంథాలయ చైర్మన్ అంజయ్య, అర్చిట్ రాజేందర్, డాక్టర్ మోహన్, తహసీల్దార్లు, లబ్ధిదారులు, ప్రజా ప్రతినిధులు, తదితరులు పాల్గొన్నారు.



120 బంతుల్లో 74 డాట్ బాల్స్.. RCB జట్టులో అదరగొడుతున్న లేడీ హేజల్ వుడ్



హైదరాబాద్ పెన్ పవర్: ఐపీఎల్ 2025లో రాయల్ చాలెంజర్స్ బెంగళూరు జట్టులో జోష్ హేజల్ వుడ్ ఎలాంటి బౌలింగ్ తో ఆకట్టుకున్నాడో తెలిసిందే. పిచ్ తో సంబంధం లేకుండా ఎలాంటి స్టార్ బ్యాటర్ అయినా ఈ ఆసీస్ బౌలర్ కంట్రోల్ చేయగలడు. స్పింగ్, బౌన్స్ తో పాటు లైన్ అండ్ లెంగ్త్ తో దడ పుట్టి బంతులను వేస్తాడు. గత సీజన్ ఐపీఎల్ లో హేజల్ వుడ్ ఛవర్ ఫ్లే బౌలింగ్ చూస్తే షాక్ అవ్వాల్సిందే. బ్యాటర్లు రెచ్చిపోయే చవర్ ఫ్లే లో.. హేజల్ వుడ్ తన వైవిధ్యమైన బంతులతో డాట్ బాల్స్ వేసేవాడు. డాట్ బాల్స్ వేయడంలో ఈ ఆసీస్ పేసర్ తనకు తానే సాటి. మహిళా ప్రీమియర్ లీగ్ లో కూడా ఒక పేసర్ హేజల్ వుడ్ ను గుర్తు చేస్తుంది. డబ్ల్యూపీఎల్ నాలుగో సీజన్లో రాయల్ చాలెంజర్స్ బెంగళూరు (ఆర్సీబీ) అమ్మాయిలు రప్పాడిస్తున్నారు. ఆడిన బదు మ్యాచ్లోనూ గెలిచి అందరికంటే ముందే ఫ్లేఆఫ్స్ బెర్లు ఖరారు చేసుకున్నారు. ఈ సీజన్ లో ఆర్సీబీ విజయాల్లో ఇంగ్లాండ్ ఫాస్ట్ బౌలర్ లారెన్ బెల్ తన బౌలింగ్ తో విజయాల్లో కీలక పాత్ర పోషిస్తూ వచ్చింది. ఆడిన మ్యాచ్ లో పొదుపుగా బౌలింగ్ చేసింది. 5 మ్యాచ్ లో 9 వికెట్లు పడగొట్టిన బెల్.. ఓవరాల్ గా 120 బంతుల్లో ఏకంగా 74 డాట్ బాల్స్ వేసి ఆచర్యపరిచింది. ఆడిన 5 మ్యాచ్ లో నాలుగు ఓవర్ల కోటా వేసిన ఈ ఇంగ్లాండ్ పేసర్ ఒక్క మ్యాచ్ లో కూడా 30 పరుగులు ఇవ్వకపోవడం విశేషం.

తొలి మ్యాచ్ లో నాలుగు ఓవర్లలో కేవలం 14 పరుగులే ఇచ్చి ఒక వికెట్ పడగొట్టింది. రెండు మ్యాచ్ లో నాలుగు ఓవర్లలో 16 పరుగులే ఇచ్చి ఒక వికెట్ తీసుకుంది. మూడో మ్యాచ్ లో 29

పరుగులు ఇచ్చి మూడు వికెట్లు.. నాలుగో మ్యాచ్ లో 26 పరుగులు ఇచ్చి మూడు వికెట్లను తన ఖాతాలో వేసుకుంది. తాజాగా సోమవారం (జనవరి 19) గుజరాత్ జెయింట్స్ పై నాలుగు ఓవర్లలో 24 పరుగులు ఇచ్చి వికెట్ తీసుకుంది. ఛవర్ ఫ్లే లో లారెన్ బెల్ ఫ్లేయర్లను కట్టడి చేయడంతో ఆర్సీబీ జట్టుకు పట్టు లభిస్తోంది. బెల్ బౌలింగ్ ను పొగుడుతూ ఫ్యాన్స్ లారెన్ బెల్ నుఆర్సీబీ మెన్స్ జట్టులోని జోష్ హేజల్ వుడ్ తో పోలుస్తున్నారు. ఆర్సీబీ మహిళా జట్టులో కూడా ఒక హేజల్ వుడ్ ఉందని సంతోషం వ్యక్తం చేస్తున్నారు.

ఫ్లే ఆఫ్స్ కు రాయల్ చాలెంజర్స్ బెంగళూరు జట్టు: సోమవారం (జనవరి 19) జరిగిన మ్యాచ్లో ఆర్సీబీ 61 రన్స్ తేడాతో గుజరాత్ జెయింట్స్ ను ఓడించింది. మొదట బ్యాటింగ్ కు దిగిన బెంగళూరు నిర్ణీత 20 ఓవర్లలో 178/6 స్కోరు చేసింది. యంగ్ సెన్సేషన్ గౌతమి నాయక్ (55 బాల్స్లో 7 ఫోర్లు, 1 సిక్స్ తో 73) మెరుపు ఇన్నింగ్స్ తో చెలరేగి జట్టు విజయంలో కీలక పాత్ర పోషించింది. రిచా ఫోకో (27), కెప్టెన్ స్మృతి మంధాన (26) కూడా రాణించారు. గుజరాత్ బౌలర్లలో కాశ్మీ గౌతమ్, గార్డీనర్ చెరో రెండు వికెట్లు తీశారు. అనంతరం ఫేజింగ్లో గుజరాత్ 20 ఓవర్లలో 117/8 స్కోరు మాత్రమే చేసి ఓడింది. కెప్టెన్ యాష్లే గార్డీనర్ (43 బాల్స్లో 5 ఫోర్లు, 1 సిక్స్ తో 54) తప్ప మిగతా బ్యాటర్లు ఫెయిలయ్యారు. నయాలీ సత్తార్ (3/21) మూడు వికెట్లతో దెబ్బకొట్టింది. గౌతమి నాయక్ కు స్టేయర్ ఆఫ్ ద మ్యాచ్ అవార్డు లభించింది.

కిషాన్ ఇన్.. అర్బుదీప్ ఔట్: తొలి టీ20కి ఆసక్తికరంగా టీమిండియా ప్లేయింగ్ 11

హైదరాబాద్ పెన్ పవర్: న్యూజిలాండ్ తో వన్డే సిరీస్ చేజార్చుకున్న టీమిండియా.. టీ20 సిరీస్ కోసం సిద్ధమవుతోంది. 5 మ్యాచ్ ల టీ20 సిరీస్ లో భాగంగా తొలి టీ20 బుధవారం (జనవరి 21) నాగ్ పూర్ వేదికగా విదర్భ క్రికెట్ అసోసియేషన్ లో జరగనుంది. వరల్డ్ కప్ స్వదేశంలో జరగనుండడంతో ఈ 5 టీ20 మ్యాచ్ లను ఇండియా ప్రాక్టీస్ గా ఉపయోగించుకోవాలని చూస్తుంది. సూర్య కుమార్ యాదవ్ కెప్టెన్సీలోని టీమిండియా అన్ని విభాగాల్లో పటిష్టంగా కనిపిస్తుంది. మ్యాచ్ సాయంత్రం 7:30 గంటలకు ప్రారంభం కానుంది. తొలి టీ20 మ్యాచ్ లో ఇండియా ప్లేయింగ్ 11 ఎలా ఉండబోతుందో ఇప్పుడు చూద్దాం. అభిషేక్ శర్మతో పాటు సంజా శాంసన్ ఇన్నింగ్స్ ను ఆరంభించనున్నారు. బ్యాకప్ వికెట్ కీపర్ ఇషాన్ కిషాన్ మూడో స్థానంలో ఆడే అవకాశం ఉంది. వరల్డ్ కప్ కు కిషాన్ సెలక్ట్ అయ్యాడు. మరోవైపు శ్రేయాస్ కేవలం న్యూజిలాండ్ టీ20 సిరీస్ కు మాత్రమే ఎంపికయ్యాడు. ఈ కారణంగా గాయపడిన తిలక్ వర్మ స్థానంలో జట్టులో వచ్చిన శ్రేయాస్ అయ్యర్ కు ప్లేయింగ్ 11లో చోటు దక్కే అవకాశాలు లేవు. వరల్డ్ కప్ స్వాగ్డ్ లో ఉన్న కిషాన్ కు ఛాన్స్ ఇవ్వనున్నట్లు సమాచారం. నాలుగో స్థానంలో కెప్టెన్ సూర్య కుమార్ యాదవ్ బ్యాటింగ్ కు వస్తాడు. ఐదో స్థానంలో ఫాస్ట్ బౌలింగ్ ఆల్ రౌండర్ హార్దిక్ పాండ్య స్థానానికి ఎలాంటి ఢోఖా లేదు.ఆరో స్థానంలో రింకూ సింగ్ లేదా శివమ్ దూబేలలో ఒకరు జట్టులోకి రానున్నారు. దూబే ఆల్ రౌండర్ కావడంతో ఛాన్స్ లభించే అవకాశం ఉంది. ఏడో స్థానంలో



వైస్ కెప్టెన్ అక్షర్ పటేల్ స్థానం వక్కా. ఎనిమిదో స్థానంలో హర్షిత్ రానాకు ఛాన్స్ దక్కొచ్చు. ఇటీవలే న్యూజిలాండ్ తో జరిగిన వన్డే సిరీస్ లో హర్షిత్ బౌలింగ్ తో పాటు బ్యాటింగ్ లోనూ అదరగొట్టాడు. దీంతో జట్టు యాజమాన్యం రానా వైపు మొగ్గు చూపుతున్నట్లు సమాచారం. సైఫలీష్ స్పిన్నర్లుగా కుల్దీప్ యాదవ్, వరుణ్ చక్రవర్తి స్థానాలు కన్నర్స్ అయిపోయాయి. ఫాస్ట్ బౌలర్ గా జస్ప్రీత్ బుమ్రా జట్టులో కొనసాగుతాడు. తొలి టీ20కి రింకూ సింగ్, అర్బుదీప్ సింగ్, ఇషాన్ కిషాన్, రవి బిష్ణోయ్ బెంచ్ కు పరిమితమయ్యే అవకాశాలు ఉన్నాయి.

న్యూజిలాండ్ తో తొలి టీ20కి ఇండియా ప్లేయింగ్ 11 (అంచనా)
అభిషేక్ శర్మ, సంజా శాంసన్ (వికెట్ కీపర్), ఇషాన్ కిషాన్, సూర్యకుమార్ యాదవ్ (కెప్టెన్), హార్దిక్ పాండ్య, శివమ్ దూబే, అక్షర్ పటేల్ (వైస్ కెప్టెన్), జస్ప్రీత్ బుమ్రా, హర్షిత్ రానా, వరుణ్ చక్రవర్తి, కుల్దీప్ యాదవ్

ఇండియాలో వరల్డ్ కప్ ఆడం.. ఐసీసీ ఒత్తిడికి ఆలోచన మార్చుకోము: బంగ్లాదేశ్ సోఫ్టర్స్ అడ్వైజర్


హైదరాబాద్ పెన్ పవర్: ఇండియా, శ్రీలంక సంయుక్తంగా ఆతిథ్యమిస్తున్న 2026 ఐసీసీ టీ20 వరల్డ్ కప్ లో బంగ్లాదేశ్ ఆడే సూచనలు కనిపించడం లేదు. భద్రతా కారణాలు చూపిస్తూ ఇండియాలో అడుగు పెట్టమని ఇప్పటికే బంగ్లాదేశ్ క్రికెట్ బోర్డు ఐసీసీకి చాలా సార్లు చెప్పింది. అయితే ఐసీసీ బంగ్లాదేశ్ కు మరోసారి ఆలోచించుకోమని అవకాశం ఇచ్చింది. బుధవారం (జనవరి 21) లోపు తమ సమాధానాన్ని చెప్పాల్సిందిగా డెడ్ లైన్ విధించింది. ఈ డెడ్ లైన్ విధించిన మాత్రానా బంగ్లాదేశ్ క్రికెట్ బోర్డు నిర్ణయంలో ఎలాంటి మార్పు ఉండదని బంగ్లాదేశ్ క్రిడా సలహాదారు ఆసిఫ్ సజ్జల్ మంగళవారం (జనవరి 20) ఖరాఖండిగా చెప్పారు.

వరల్డ్ కప్ లో తమ స్థానాన్ని వేరే జట్టుతో రీఫైన్ చేస్తారనే ఐడియంపై ఉన్నప్పటికీ బంగ్లాదేశ్ జట్టు ఇండియాకు వచ్చి క్రికెట్ ఆడమని సజ్జల్ స్పష్టంగా చెప్పారు. సజ్జల్ విలేకరులతో మాట్లాడుతూ.. “భారత క్రికెట్ బోర్డు ఒత్తిడికి ఐసీసీకి తలొంచి మాపై ఒత్తిడి తీసుకు రావడానికి ప్రయత్నిస్తుంది. షరతులు విధించడం ద్వారా మాపై ఒత్తిడి తీసుకురావడానికి ప్రయత్నిస్తే మేము ఆ షరతులను అంగీకరించము.” అని సజ్జల్ అన్నారు. ఐసీసీ విధించిన గడువుకు ఇంకా ఒక్క రోజు మాత్రమే ఉండడంతో సజ్జల్ తమ నిర్ణయాన్ని ఖరాఖండిగా చెప్పుకోచ్చాడు.



కోసం మరోసారి ఐసీసీతో చర్చలు జరుపుతామని తెలిపింది. ఒక వక్క ఐసీసీ బంగ్లాదేశ్ భద్రతకు హామీ ఇచ్చినా ఆ దేశ క్రికెట్ బోర్డు ఇండియా రావడానికి సిద్ధంగా లేదు. టీ20 వరల్డ్ కప్ షెడ్యూల్ ప్రకారం ఇండియాలో బంగ్లాదేశ్ మొత్తం నాలుగు లీగ్ మ్యాచ్ లు ఆడనుంది. మూడు కోల్కతాలో ఒకటి ముంబైలో జరగనుంది. ఫిబ్రవరి 7న వెస్టిండీస్, ఫిబ్రవరి 9న ఇటలీ, ఫిబ్రవరి 14న ఇంగ్లాండ్ తో కోల్కతాలో మ్యాచ్ లు ఆడనుంది. ఫిబ్రవరి 17న ముంబైలో నేపాల్ తో మ్యాచ్ ఆడాల్సి ఉంది.





నాకు ఎలాంటి లిమిట్స్ లేవు.. ఐటెం సాంగ్స్ కు రెడీ!

చెప్పారు. ఇక నెగిటివిటీ గురించి మాట్లాడుతూ, కొందరు కావాలని వ్యూస్ తో వచ్చే దబ్బు కోసం రూమర్లు క్రియేట్ చేస్తారని, మొదట్లో అవి విని చాలా బాధ పడ్డానని, తర్వాత వాటిని ఫేస్ చేయాలో నేర్చుకున్నానని, లైఫ్ లో జరిగిన ప్రతి విషయం నుంచి ఏదోకటి నేర్చుకుంటూ ముందుకెళ్తున్నట్లు రమ్యిక చెప్పారు.

నేనేమీ హీరోని కాదు

ఇండస్ట్రీలో అందరికంటే ఎక్కువ రెమ్యునరేషన్ తీసుకునే హీరోయిన్ తానేనని వస్తున్న వార్తలపై కూడా రమ్యిక రియాక్ట్ అయ్యారు. అందరూ అంటున్నట్లు, అనుకుంటున్నట్లు ఆ వార్త నిజమైతే బావుంటుందని, తాను కూడా దాని కోసమే వెయిట్ చేస్తున్నానని, ఎక్కువ రెమ్యునరేషన్ తీసుకోవడానికి తానేమీ హీరోని కాదని చెప్పిన రమ్యిక, ఐటెం సాంగ్స్ చేయడానికి కూడా తాను సిద్ధమేనని, కానీ ఆ సినిమాలో లీడ్ రోల్ కూడా తానే చేయాలని అప్పుడే స్పెషల్ సాంగ్స్ చేస్తానని రమ్యిక చెప్పారు. కాకపోతే ఓ ముగ్గురు డైరెక్టర్లు అడిగితే తాను లీడ్ రోల్ కాకపోయినా నరే వారి సినిమాల్లో స్పెషల్ సాంగ్స్ చేయడానికి రెడీ అని, కానీ ఆ డైరెక్టర్లు ఎవరనేది మాత్రం తాను చెప్పనని రమ్యిక వెల్లడించారు.

సోఫల్ మీడియా వాడకు పెరిగిన తర్వాత ఎవరికి నచ్చింది వాళ్లు రాసేసుకుంటున్నారు. ఎదుటి వారు రాసిన దాంట్లో ఎంత నిజమందనేది కూడా పట్టించుకోకుండా ఆ వార్తలను ప్రచారం చేస్తుంటారు మరికొందరు. ఇలానే రూమర్లు మొదలవుతాయి. అయితే ఈ రూమర్లు పబ్లిక్ లైఫ్ లో ఉండే సెలబ్రిటీలపై ఎక్కువగా వస్తుంటాయనేది ప్రత్యేకంగా చెప్పనక్కర్లేదు.

మైసా షూటింగ్ లో రమ్యిక బిజీ

నేషనల్ క్రష్ రమ్యిక మందన్నాపై కూడా ఇలాంటి వార్తలెన్నో వచ్చాయి. చలో సినిమాతో టాలీవుడ్ కు హీరోయిన్ గా పరిచయమైన రమ్యిక చాలా తక్కువ టైమ్ లోనే అగ్ర హీరోలందరి సరసన నటించి స్టార్ హీరోయిన్ గా ఎదిగారు. గతేడాది కుబేర, ది గర్ల్ ఫ్రెండ్ సినిమాలతో ప్రేక్షకుల్ని విపరీతంగా మెప్పించిన రమ్యిక ప్రస్తుతం మైసా అనే సినిమాతో బిజీగా ఉన్నారు.

అప్పుట్టుంచి ఒకేలా పని చేస్తున్నా

అయితే రమ్యిక ఎంత బిజీగా ఉన్నా ఫ్యాన్స్ తో మాత్రం రెగ్యులర్ గా టచ్ లోనే ఉంటారు. రీసెంట్ గా ఓ చిట్ చాట్ లో ఫ్యాన్స్ ప్రశ్నలకు సమాధానాలిస్తూ పలు ఇంట్రెస్టింగ్ విషయాలను చెప్పారు రమ్యిక. తాను 2016 నుంచి ఇప్పటివరకు ఒకేలా పని చేస్తున్నానని, అన్ని భాషల్లో, అన్ని రకాల జానర్ల సినిమాల్లోనూ యాక్ట్ చేయాలనేదే తన కోరిక అని రమ్యిక చెప్పుకొచ్చారు.

డబ్బు కోసమే రూపొందిస్తా

తనకు భాష పరంగా ఎలాంటి లిమిట్స్ లేవని, తాను నటించిన, నటి పని ఆడియన్స్ ను ఎంటర్టైన్ చేయడమేనని, ఒక్కొక్కరికి ఒక్కో తరహా సినిమాలు నచ్చుతుంటాయని, అందుకే అందరినీ మెప్పించడానికి డిఫరెంట్ డిఫరెంట్ సినిమాలు చేయడానికి బ్రై చేస్తుంటానని ఆమె

